



سپر ہٹ فلم 'رانگ نمبرٹو' کی نمائش عید الاضحیٰ پر بھی جاری رہے گی

لاہور (وائس آف ایشیا) سپر ہٹ فلم 'رانگ نمبرٹو' کی نمائش عید الاضحیٰ پر بھی جاری رہے گی۔ تفصیلات کے مطابق سمیع خان اور نیلم منیر سمیت دیگر ستاروں پر مشتمل والی فلم اب تک باکس آفس پر 20 کروڑ سے زائد بزنس کر چکی ہے۔ خوشیوں اور مسرتوں کے تہوار عید الفطر پر شائقین کو بھرپور تفریح فراہم کرنے یاسر نواز کی شہرہ آفاق فلم 'رانگ نمبرٹو' کی نمائش عید الاضحیٰ کے موقع پر بھی لاہور، کراچی اور اسلام آباد سمیت سرکٹ کے تمام سنیماؤں میں جاری رہے گی۔ یہ امر قابل ذکر ہے کہ ڈائریکٹر یاسر نواز کی زیر ڈائریکشن بننے والی فلم اب تک 20 کروڑ سے زائد بزنس کر چکی ہے اور تاحال اس کی ڈیمانڈ میں کمی واقع نہیں ہو سکی ہے۔ رانگ نمبرٹو پاکستان کے علاوہ متحدہ عرب امارات، امریکا، کینیڈا سمیت دیگر کئی ممالک میں شاندار ریسپشن ملی تھی

اور فلم نے عالمی مارکیٹ میں سلمان خان کی فلم بھارت کے مقابل میں شاندار بزنس کیا تھا۔ فلم 'رانگ نمبر ٹو' میں سمیع خان اور نیلم منیر کے علاوہ یاسر نواز اور اداکارہ ثنا نے دوسری لیڈ جوڑی کے کردار ادا کیے ہیں جبکہ وراسٹائل سینئر فنکار جاوید شیخ، محمود اسلم، شفقت چیمہ، نئیر اعجاز، دانش نواز، احمد حسن اور فریحہ جبین نے بھی اہم کرداروں میں جلوہ گر ہو کر فلم کی رونق کو چار چاند لگا دیئے ہیں۔ ٹریڈ حلقوں کے مطابق 'رانگ نمبر ٹو' میں تمام فنکاروں کی شاندار اداکاری اور ہٹ میوزک فلم کی ہائی لائٹ ثابت ہوئے ہیں اور فلم عید الاضحیٰ پر بھی شائقین پیسہ وصول تفریح فراہم کرنے میں کامیاب رہے گی۔

وائس آف ایشیا 10 اگست 2019 خبر نمبر 98